

# సందేశ టైమ్స్



నిజం దాగదు - వార్త ఆగదు

తెలుగు పత్రికా రంగంలో నూతనంగా అడుగుపెట్టి విశేష ప్రజాదరణతో ముందుకు సాగుతున్న మన 'సందేశం టైమ్స్' తెలుగు దిన పత్రికలో పని చేయుటకు రాష్ట్ర స్థాయి, జిల్లా స్థాయి స్టాఫ్ రిపోర్టర్స్ కావాలను. అలానే మండల స్థాయి రిపోర్టర్స్ కావాలను. కొత్త వారికి అవకాశం కలదు

ఎడిటర్ : 90520 45435

PUBLISHED: TG & AP

సంపుటి : 1

సంచిక: 178

సోమవారం

24 నవంబర్ - 2025

పేజీలు : 4

వెల 2/-

Published from : Adilabad, Bhadradi Kothagudem, Hanumakonda, Hyderabad, Jagtial, Jangaon, Jayashankar Bhupalpally, Jogulamba Gadwal, Kamareddy, Karimnagar, Khammam, Komaram Bheem Asifabad, Mahabubabad, Mahbubnagar, Mancherial, Medak, Medchal-Malkajgiri, Mulugu, Nagarkurnool, Nalgonda, Narayanpet, Nirmal, Nizamabad, Peddapalli, Rajanna Sircilla, Ranga Reddy, Sangareddy, Siddipet, Suryapet, Vikarabad, Wanaparthy, Warangal, and Yadadri Bhuvanagiri.

## డబ్బు, పదవి ఉన్నా లభించని ప్రశాంతత పుట్టపర్తిలో దొరుకుతుందని ప్రముఖులు ఇక్కడికి వస్తారు: సీఎం చంద్రబాబు



(సందేశం టైమ్స్): పుట్టపర్తిలోని ప్రశాంతి నిలయం ఆధ్యాత్మిక సంబరాలకు వేదికైంది. భగవాన్ శ్రీ సత్యసాయి బాబా శత జయంతి ఉత్సవాలతో పాటు, ఈ ఆధ్యాత్మిక కేంద్రం ఏర్పాటై 75 వసంతాలు పూర్తయిన సందర్భంగా ఈ వేడుకలకు మరింత ప్రాధాన్యత సంతరించుకుంది. ఆదివారం జరిగిన ఈ ఉత్సవాల్లో ముఖ్యమంత్రి చంద్రబాబు, ఉపరాష్ట్రపతి సి.పి. రాధాకృష్ణన్ ముఖ్య అతిథులుగా పాల్గొన్నారు. తొలుత వారు సత్యసాయి మహా సమాధిని

దర్శించుకుని నివాళులు అర్పించారు. అనంతరం జరిగిన సభలో సీఎం చంద్రబాబు ప్రసంగిస్తూ సత్యసాయి బోధనలు, ఆయన స్ఫూర్తితో కొనసాగుతున్న సేవా కార్యక్రమాలను కొనియాడారు. సత్యం, ధర్మం, శాంతి, ప్రేమ, అహింస అనే పంచ సూత్రాలతో పాటు 'లవ్ ఆల్, సర్వ్ ఆల్.. హెల్ప్ ఎవర్, హార్డ్ నెవర్' అనే సిద్ధాంతంతో సత్యసాయి బాబా కోట్లాది మంది జీవితాలను ప్రభావితం చేశారని చంద్రబాబు అన్నారు. 86 ఏళ్ల తన జీవన ప్రయాణంలో

### ప్రశాంతి నిలయానికి 75 ఏళ్లు పూర్తి

### పుట్టపర్తిలో సత్యసాయి శత జయంతి వేడుకలు

### పాల్గొన్న ఉపరాష్ట్రపతి రాధాకృష్ణన్, సీఎం చంద్రబాబు

### బాబా స్ఫూర్తితో సత్యసాయి ట్రస్ట్ సేవలు ఆమోఘం అన్న సీఎం కోట్లాది రూపాయలతో తాగునీటి ప్రాజెక్టుల నిర్మాణం

విశ్వాంతిని, నకల జనుల సంక్షేమాన్ని ఆకాంక్షించారని గుర్తుచేశారు. డబ్బు, పదవి ఉన్నా లభించని ప్రశాంతత పుట్టపర్తిలో దొరుకుతుందని, అందుకే దేశ విదేశాల నుంచి ఎందరో ప్రముఖులు ఇక్కడికి వచ్చి ఆయన మార్గాన్ని అనుసరించారని చెప్పారు. ప్రశాంతి నిలయం ఒక గొప్ప ఎన్నర్లీ సెంటర్ అని అభివర్ణించారు. మానవ సేవే మాధవ సేవగా భావించి 1960లో సత్యసాయి సంస్థలను స్థాపించి సేవలకు రూపమిచ్చారని సీఎం

వివరించారు. సత్యసాయి సెంట్రల్ ట్రస్ట్ ద్వారా విద్య, వైద్యం, తాగునీరు వంటి రంగాల్లో అద్భుతమైన సేవలు అందిస్తున్నారని ప్రశంసించారు. 102 పాఠశాలల ద్వారా 60 వేల మందికి ఉచిత విద్య, ఆసుపత్రుల ద్వారా రోజుకు 3 వేల మందికి ఉచిత వైద్యం అందుతుందన్నారు. ఆంధ్రప్రదేశ్, తెలంగాణ, తమిళనాడు రాష్ట్రాల్లో రూ.550 కోట్లతో 1600 గ్రామాలకు తాగునీరు అందించారని, ఒక్క చెన్నై నగరానికే రూ.250 కోట్లు ఖర్చు చేశారని తెలిపారు. నేడు 140 దేశాల్లో

2 వేల కేంద్రాలతో, 7.50 లక్షల మంది సేవా సభ్యులతో సత్యసాయి సంస్థలు విస్తరించడం గర్వకారణమని పేర్కొన్నారు. రాష్ట్ర ప్రభుత్వం అధికారికంగా ఈ వేడుకలు నిర్వహించడం సంతోషంగా ఉందన్నారు. ఇదే విధంగా తెలంగాణ ప్రభుత్వం కూడా అధికారికంగా ఉత్సవాలు నిర్వహిస్తున్నందుకు ఆ రాష్ట్ర సీఎం రేవంత్ రెడ్డికి అభినందనలు తెలిపారు. సత్యసాయి బోధనలతో వసుధైక కుటుంబ భావనను నిలబెట్టుకుందామని పిలుపునిచ్చారు.

## టీమిండియా అంధుల మహిళల జట్టుకు ఏపీ మంత్రి నారా లోకేశ్ అభినందనలు

- తొలి అంధ మహిళల టీ20 ప్రపంచకప్ గెలిచిన భారత జట్టు
- చారిత్రక విజయంపై అభినందనలు తెలిపిన నారా లోకేశ్
- భారత క్రీడాకారిణుల ధైర్యం, పట్టుదలను కొనియాడిన మంత్రి
- పోరాటపటిమ చూపిన నేపాల్ జట్టుకు కూడా ప్రశంసలు

(సందేశం టైమ్స్): తొలిసారిగా జరిగిన అంధ మహిళల టీ20 ప్రపంచకప్ ను గెలుచుకుని చరిత్ర సృష్టించిన భారత జట్టుపై ఏపీ మంత్రి నారా లోకేశ్ ప్రశంసల వర్షం కురిపించారు. ఈ చారిత్రక విజయం వల్ల ఆయన హృదయపూర్వక అభినందనలు తెలియజేశారు. ఈ సందర్భంగా లోకేశ్ స్పందిస్తూ, "భారత జట్టు ధైర్యం, పట్టుదల ప్రపంచ వేదికపై

ప్రకాశించడం ఎంతో ఆనందంగా ఉంది. వారు దేశానికి గొప్ప కీర్తిని తీసుకువచ్చారు" అని కొనియాడారు. భారత క్రీడాకారిణుల అద్భుత ప్రదర్శన ఎంతో స్ఫూర్తిదాయకమని ఆయన పేర్కొన్నారు. అదే సమయంలో, పైసెల్లో చివరి వరకు పోరాడిన నేపాల్ జట్టును కూడా లోకేశ్ అభినందించారు. వారి పోరాట పటిమ ప్రశంసనీయమని తెలిపారు. ఈ మేరకు తన



సందేశానికి అనే హ్యాష్ ట్యాగ్ ను జోడించారు. అసాధారణ ప్రతిభతో దేశం గర్వపడేలా చేసిన భారత జట్టుకు పలువురు ప్రముఖుల నుంచి ప్రశంసలు వెల్లువెత్తుతున్నాయి.

## యూపీ సీఎం యోగి ఆదిత్యనాథ్ ను కలిసిన నందమూరి బాలకృష్ణ



### లక్నోలో బాలకృష్ణ సందడి సీఎం యోగి ఆదిత్యనాథ్ తో మర్యాదపూర్వక భేటీ

(సందేశం టైమ్స్): ప్రముఖ సినీ నటుడు, హిందూపురం ఎమ్మెల్యే నందమూరి బాలకృష్ణ ఉత్తరప్రదేశ్ ముఖ్యమంత్రి యోగి ఆదిత్యనాథ్ తో సమావేశమయ్యారు. లక్నోలోని సీఎం ఆదిత్యనాథ్ నివాసంలో ఆదివారం ఈ భేటీ జరిగింది. ఇది మర్యాదపూర్వక సమావేశమే అయినప్పటికీ, తన రాబోయే చిత్రం 'అఖండ 2' ప్రమోషన్లలో భాగంగానే బాలకృష్ణ చిత్ర బృందంతో కలిసి ఆయన్ను కలిసినట్లు స్పష్టమవుతోంది. ఈ సమావేశానికి సంబంధించిన ఫోటోలు, వీడియోలు ప్రస్తుతం సోషల్ మీడియాలో వైరల్ అవుతున్నాయి. 2021లో సంవలన విజయం

సాధించిన 'అఖండ'కు సీక్వెల్ గా వస్తున్న ఈ సినిమాకు బోయపాటి శ్రీను దర్శకత్వం వహిస్తున్నారు. ఈ చిత్రాన్ని డిసెంబర్ 5న 3డి, ఐమ్మాక్స్ ఫార్మాట్లలో ప్రపంచవ్యాప్తంగా విడుదల చేసేందుకు సన్నాహాలు చేస్తున్నారు. దాదాపు రూ.200 కోట్ల భారీ బడ్జెట్ తో ఈ యాక్షన్ డ్రామా చిత్రంలో బాలకృష్ణ ద్విపాత్రాభినయం చేయనుండగా, ఆయన సరసన సంయుక్త మేనన్ హీరోయిన్ గా నటిస్తున్నారు. ఆది పినిశెట్టి, ఎస్.జె. సూర్య కీలక పాత్రలు పోషిస్తున్నారు. తమమన మరోసారి తన నంగీతంతో అంచనాలను పెంచుతున్నారు. ఇప్పటికే ఈ సినిమాకు సంబంధించిన విశేషాలు అభిమానులను ఆకట్టుకుంటున్నాయి. ఇటీవల విడుదలైన ట్రైలర్ కు ఆడియన్స్ నుంచి సూపర్ రెస్పాన్స్ వస్తోంది.

## రాజకీయాల్లోకి బొత్తు కూతురు.. చీపురుపల్లిలో కొత్త వ్యూహం?



(సందేశం టైమ్స్): వైసీపీ సీనియర్ నేత బొత్తు సత్యనారాయణ కుమార్ బొత్తు అనూప రాజకీయాల్లోకి ఎంట్రి ఇవ్వబోతున్నట్లు ప్రచారం జరుగుతోంది. మెడికల్ కాలేజీల ప్రైవేటీకరణకు వ్యతిరేకంగా వైసీపీ చేపట్టిన కోటి సంతకాల కార్యక్రమంలో అనూప

పాల్గొని రాజకీయాల్లోకి వస్తున్నారనే ఊహాగానాలకు బలం చేకూర్చారు. అనూప, వృత్తిరీత్యా డాక్టర్ అయి నప్పటికీ.. ఇటీవల పలు ప్రజా కార్యక్రమాలలో చురుగ్గా పాల్గొంటున్నారు. రానున్న స్థానిక ఎన్నికల్లో చీపురుపల్లి నియోజకవర్గంలో పట్టు సాధించేందుకు బొత్తు కుటుంబం అనూపను రంగంలోకి దించేందుకు కొత్త వ్యూహాలు రచిస్తోందని చర్చ జరుగుతోంది.

## టీడీపీ నేత వర్ల రామయ్యపై వైసీపీ నేతలు ఫిర్యాదు



(సందేశం టైమ్స్): వైసీపీ లీగల్ సెల్, ఎన్టీ సెల్ ప్రతినిధులు తాడేపల్లి పోలీస్ స్టేషన్లో టీడీపీ నేత వర్ల రామయ్యపై ఫిర్యాదు చేశారు. వర్ల రామయ్య తన వ్యాఖ్యలను వెనక్కి తీసుకోవాలని డిమాండ్ చేశారు. వైఎస్ జగన్ ప్రతిష్ఠను దెబ్బ తీసేందుకు కూటమి నేతలు పథకం ప్రకారం ముందుకు వెళ్తున్నారని మండిపడ్డారు. హైదరాబాద్ పర్యటనలో రప్పా.. రప్పా.. డైలాగ్ బ్యానర్ ను వైఎస్ జగన్ తో ఆపాదిస్తున్నారని, వర్ల రామయ్యపై చర్యలు తీసుకోవాలని డిమాండ్ చేశారు.

## పత్తి రైతుల సమస్యలను పరిష్కారం చూపిస్తాం: పిమ్మసాని

(సందేశం టైమ్స్): గుంటూరు జిల్లాలో మేడి కొండూరు, గుండ్లపాలెంలలో వివిధ అభివృద్ధి పనులకు స్థానిక ఎమ్మెల్యే శ్రావణ్ కుమార్ తో కలిసి కేంద్ర మంత్రి పెమ్మసాని చంద్రశేఖర్ శంకుస్థాపనలు, ప్రారంభోత్సవాలు చేశారు. ఈ

సందర్భంగా పెమ్మసాని మాట్లాడుతూ.. సీఎం చంద్రబాబు, దివ్యుల సీఎం పవన్ కళ్యాణ్ సహకారంతో మరన్ని అభివృద్ధి కార్యక్రమాలు చేపడతామన్నారు. పత్తి రైతుల సమస్యలు తెలుసుకుంటున్నామని, త్వరలో పరిష్కారం చూపిస్తామని అన్నారు.

# దారుణం.. మహిళా అసిస్టెంట్

## పైలట్ పై అత్యాచారం !



హైదరాబాద్: నవంబరు 23 (సందేశం టైమ్స్): బేగంపేట పోలీస్ స్టేషన్ పరిధిలో దారుణం చోటుచేసుకుంది. ఒక మహిళా అసిస్టెంట్ పైలట్ పై అత్యాచారం జరిగిన ఘటన ఆలస్యంగా వెలుగులోకి వచ్చింది. వివరాల ప్రకారం, మహిళా అసిస్టెంట్ పైలట్ ఈ నెల 20వ తేదీన బేగంపేట నుండి పుట్లపర్తి, చెన్నై మీదుగా బెంగళూరు వెళ్లే బిజినెస్ ఫ్లైట్లో విధులు

నిర్వహించింది. సాయంత్రం 4.20 గంటలకు విమానం బెంగళూరుకు చేరుకుంది. అనంతరం, బాధితురాలు సహా మరో ఇద్దరు పైలెట్లు బెంగళూరులోని ఒక హోటల్లో బస చేశారు. అయితే, అక్కడ ఇద్దరు పైలెట్లతో కలిసి బయటికి వెళ్లి హోటల్ కు తిరిగి వచ్చిన తర్వాత, అందులోని ఒక పైలెట్ తనపై అత్యాచారం చేశాడని బాధితురాలు ఆరోపించింది. హైదరాబాద్ కు చేరుకున్న వెంటనే బేగంపేట పోలీస్ స్టేషన్ ను ఆశ్రయించి ఫిర్యాదు చేసింది. ఈ మేరకు పోలీసులు వెంటనే కేసు నమోదు చేశారు. కేసు జరిగిన ప్రదేశం బెంగళూరు పరిధిలోకి రావడంతో బేగంపేట పోలీసులు కేసును అధికారికంగా బెంగళూరు పోలీసులకు ట్రాన్స్ఫర్ చేశారు. ప్రస్తుతం అక్కడి పోలీసులు విచారణను కొనసాగిస్తున్నారు.

# ఐబొమ్మ రవి కేసు.. వెలుగులోకి కీలక అంశాలు




హైదరాబాద్, నవంబరు 23 (సందేశం టైమ్స్): ఐబొమ్మ ఇమ్మడి రవి కేసు లో హైదరాబాద్ సైబర్ క్రైమ్ పోలీసులు వేగం పెంచారు. గత రెండు రోజులుగా రవిని పోలీసులు కస్టడీలోకి తీసుకుని విచారిస్తున్నారు. రెండో రోజు కస్టడీలో భాగంగా 6 గంటలకు పైగా విచారించారు. విచారణలో కీలక అంశాలు రాబట్టినట్లు తెలుస్తోంది. ఇవాళ (శనివారం) మూడో రోజు కూడా రవిని విచారించేందుకు అధికారులు సిద్ధమయ్యారు. ఐబొమ్మ రవికి సినిమాలు సప్లై చేస్తున్న సహకరిస్తున్న వారి వివరాలను సేకరిస్తున్నారు. ఏజెంట్లు, గేమింగ్ యాప్ల నిర్వాహకులతో రవికి ఉన్న లింకులపై ఆరా తీస్తున్నారు. తమిళ, హిందీ వెబ్ సైట్ల ద్వారా సినిమాలను రవి కొనుగోలు చేస్తున్నట్లు విచారణలో గుర్తించారు. మూవీ రూల్స్ అనే వెబ్ సైట్ నుంచి పెద్ద ఎత్తున సినిమాలు కొనుగోలు చేశానని.. క్రిప్టో కరెన్సీ ద్వారా మూవీ రూల్స్ కి డబ్బులు చెల్లించానని రవి పోలీసులకు తెలిపాడు. ఐబొమ్మ వెబ్ సైట్ ను డెల్టింగ్ యాప్స్ కి గేట్ వేగా చేశాడని.. డెల్టింగ్ యాప్స్ ద్వారా వచ్చిన డబ్బులతో రవి సినిమాలు కొనుగోలు చేసినట్లు తేలింది. పూర్వార్థం

పెంచుకోవడానికి క్యాబిల్ కంటెంట్ ని పోస్ట్ చేస్తూ.. కరేబియన్ దీవుల్లో ప్రత్యేకంగా ఆఫీసు ఏర్పాటు చేసినట్లు హైదరాబాద్ సైబర్ క్రైమ్ పోలీసులు గుర్తించారు. ఈ పనిలో భాగంగా 20 మంది యువకులను రవి నియమించినట్లు తెలుస్తోంది.

# రూ.6 లక్షలకు శిశువు విక్రయం..

## కరీంనగర్ లో దారుణం



కరీంనగర్, నవంబరు 23 (సందేశం టైమ్స్): పుట్టిన బిడ్డపై తల్లికి అపారమైన ప్రేమ ఉంటుంది. తల్లి ప్రేమకు మించింది ఇంకోటి లేదంటారు. బిడ్డకు జన్మనివ్వడం అంటే మరుజన్మగా భావిస్తుంటారు. తొమ్మిది నెలలు మోసి, ఎంతో బాధను అనుభవించి మరీ బిడ్డను కంటారు. బిడ్డ పుట్టాక అప్పటి వరకు పడిన బాధను మొత్తం మరిచి పసిబిడ్డ బోని నవ్వులు చూస్తూ మురుస్తుంటుంది మాతృమూర్తి కానీ.. ఈ మధ్య కాలంలో శిశువు విక్రయాలు ఎక్కవయ్యాయి. అక్రమ సంబంధం ద్వారా పుట్టిన బిడ్డను అమ్మేసేందుకు ప్రయత్నిస్తుంటారు కొందరు మహిళలు. మరికొన్ని చోట్ల బిడ్డను పోషించే స్తోమత లేక అమ్మకానికి పెట్టేస్తున్నారు. ఇప్పుడు చెప్పుకోబోయే మహిళ కూడా ఇలాంటి దారుణానికి పాల్పడింది. అప్పుడే పుట్టిన బిడ్డను విక్రయించేందుకు ప్రయత్నించి చివరకు ఊచలు లెక్కబెడతోంది. వివరాలలోకి వెళితే.. హైదరాబాద్ లోని ఓ ప్రైవేటు ఆస్పత్రిలో యువతి మగబిడ్డకు జన్మనిచ్చింది. ఆ యువతి ఓ వ్యక్తిని ప్రేమించింది. ప్రేమికుడి కారణంగా గర్భవతి అయిన యువతి.. మగబిడ్డకు జన్మనిచ్చింది. కానీ అతడు మోసం చేయడంతో

బిడ్డను ఎలా పోషించాలో తెలియక దారుణ నిర్ణయం తీసుకుంది. తనకు పుట్టిన బిడ్డను అమ్మకానికి పెట్టింది. ఏకంగా ఆరు లక్షలకు శిశువును విక్రయించేందుకు బేరం కుదిరింది. బిడ్డను విక్రయించేందుకు కొంతమంది మధ్యవర్తులుగా వ్యవహరించారు. కరీంనగర్ జిల్లా గన్నేరువరం మండలం చాకినివాసిపల్లెకి చెందిన రాయమల్లు, లత దంపతులకు శిశువు విక్రయానికి ఒప్పందం కుదిరింది. విషయం తెలిసిన బాలల పరిరక్షణ కమిటీ సభ్యులు పోలీసులకు సమాచారం అందించారు. వెంటనే రంగంలోకి దిగిన కరీంనగర్ టూ టౌన్ పోలీసులు.. శిశువు విక్రయాన్ని అడ్డుకున్నారు. శిశువును అమ్మేందుకు సహకరించిన 15 మందిని అరెస్ట్ చేశారు. ఈ వ్యవహారంపై కేసు నమోదు చేసి దర్యాప్తు చేపట్టారు.

# ఆలయ ఆదాయం నుంచి జీవస్థి కట్టాల్సిందే!



హైదరాబాద్, నవంబరు 23 (సందేశం టైమ్స్): ఇష్టదైవానికి భక్తితో అర్చన, అభిషేకం, ఇతర ప్రత్యేక పూజలు చేయించినా... కుటుంబ సభ్యులు, బంధుమిత్రులకు ప్రసాదం కొనుగోలు చేసి తీసుకెళ్లినా... జీవస్థి చెల్లించాల్సిందేనట. ఈ మేరకు తెలంగాణలోని అన్ని ప్రముఖ ఆలయాలకు సంబంధిత అధికారులు వరుసగా నోటీసులు పంపుతుండడంతో దేవాలయాలకు అధికారులు దిక్కుతోచని స్థితిలో ఉన్నారు. యాదగిరి గుట్ట, వేములవాడ, భద్రాచలం, కొండగట్టు, కొమరవెల్లి మల్లన్న, బాసర సరస్వతి ఆలయాలతోపాటు మరికొన్ని చిన్న ఆలయాలకు ఈ తరహా నోటీసులు జారీ అయ్యాయి. అర్చన, అభిషేకం వంటి ఆర్థిక సేవలు, ఆలయాల వద్ద గదులు, వ్యాపార సముదాయాలు అద్దెకు ఇవ్వడం, ప్రసాదాల విక్రయం, ఆలయానికి సంబంధించిన ఫోటోలు, వెండి, బంగారు ప్రతిమల

విక్రయం తదితర మార్గాల్లో ఆలయాలకు ఆదాయం సమకూరుతుంది. ఈ ఆదాయంపైనే జీవస్థి విధిస్తున్నారు. వ్యాట్ (విలువ ఆధారిత పన్ను) విధానం అమలులో ఉన్నప్పుడు ఆలయాలకు మినహాయింపు ఉండేది. 2017 నుంచి జీవస్థి అమల్లోకి రాగా, ఆలయాలకు వచ్చే ఆదాయంపైనా పన్ను విధిస్తున్నారు. జీవస్థి నుంచి ఆలయాలను మినహాయించాలని స్థానిక అధికారులు పలుమార్లు కోరినా.. ఫలితం లేకుండా పోయింది. ప్రస్తుతం ఒక్కో ఆలయం కోట్లాది రూపాయల బకాయిలు చెల్లించాల్సి ఉంది. బకాయిలపై అప్పీలుకు వెళ్లాలన్నా.. విధించిన జీవస్థిపై 10% ఫీజు చెల్లించాల్సి ఉండటంతో దేవాలయాలకు అధికారులు సాహసించడం లేదు. “భక్తులు హుందాలోనే కానుకలు, విరాళాలకు మాత్రమే పన్ను మినహాయింపు ఉంది. ఆర్థిక సేవలు, గదులు, వ్యాపార సముదాయాల అద్దె, కొబ్బరి చిప్పల విక్రయం తదితరాలపై కేంద్రం జీవస్థి విధిస్తోంది. ఆలయ నిర్వహణ, పలు నిర్మాణాలకు అవసరమైన పన్నులు కొనుగోలు చేసే సమయంలోనే జీవస్థి చెల్లిస్తున్నాం. మరోసారి ఆలయ ఆదాయంపై జీవస్థి విధించడం సరికాదు. జీవస్థిపై అప్పీలుకు వెళ్లాలన్నా.. 10% ఫీజు చెల్లించాల్సి ఉండడం ఆర్థికంగా భారంగా మారింది. ఈ విషయంలో కేంద్ర ప్రభుత్వం తగిన నిర్ణయం తీసుకుంటే భక్తులకు మేలు జరుగుతుంది” అని దేవాలయాలకు అధికారి ఒకరు తెలిపారు. ఆలయాల్లో నిర్వహించే ఆర్థిక సేవలకూ పన్ను విధించడంపై భక్తులు అసంతృప్తి వ్యక్తం చేస్తున్నారు. ఈ విషయంపై కేంద్ర ప్రభుత్వం పునరాలోచన చేయాలని కోరుతున్నారు.

# దారుణం..

## తన కుమార్తెకు పెళ్లి చేశాడని..

రంగారెడ్డి జిల్లా: నవంబరు 23 (సందేశం టైమ్స్): రాకెట్లను అంతరిక్షంలోకి పంపిస్తున్న ఈ రోజుల్లోనూ కుల రాకాసి పేట్రేగిపోతోంది. అక్షరాస్యులు, నిరక్షరాస్యులు అనే తేడా లేకుండా కులానికి బానిసలుగా మారి నిండు ప్రాణాలను పొట్టన పెట్టుకుంటున్నారు. తమ కుమార్తె, కుమారుడో, సోదరో, సోదరుడో వేరే కులం అమ్మాయిని లేదా అబ్బాయిని పెళ్లి చేసుకున్నారని కక్ష పెంచుకుంటున్నారు. అవకాశం చిక్కినప్పుడు వారి ప్రాణాలను తీస్తూ కుల అహంకారం చల్లార్చుకుంటున్నారు. తాజాగా అలాంటి ఘటనే ఒకటి ఇప్పుడు రంగారెడ్డి జిల్లాలో చోటు చేసుకుంది. రంగారెడ్డి జిల్లా ఘరాక నగర్ మండలం ఎల్లంపల్లిలో పరువు హత్య జరిగింది.



తన కుమార్తెను వేరే కులానికి చెందిన యువకుడు పెళ్లి చేసుకున్నాడని దారుణానికి పాల్పడ్డాడు సదరు యువతి తండ్రి. అయితే, ఇక్కడ కుమార్తెనే ఆమె భర్తను హత్య చేయలేదు. ఏకంగా యువకుడి కుటుంబంపై పడ్డాడు. వరుడి అన్నను కిడ్నాప్ చేయించి మరీ అతి కిరాతంగా హత్య చేయించాడు. వారిద్దరికీ పెళ్లి చేశాడని కక్ష పెంచుకుని.. అదును చూసి ప్రాణాలు తీసేశాడు. అతని మరణ వార్త విన్న బాధిత కుటుంబం కన్నీరుమున్నీరుగా విలపిస్తోంది. తమకు పెళ్లి చేసి ప్రాణాలు పోగొట్టుకున్నాడని నవ దంపతులు కన్నీటి పర్యంతం అవుతున్నారు. హత్యోదంతం తెలిసి గ్రామస్థులంతా రోదనలో మునిగిపోయారు. ఇష్టపడిన వారిని కలవడమే అతను చేసిన పాపమైపోయిందంటూ ఆవేదన వ్యక్తం చేస్తున్నారు. కాగా, ఈ ఘటన ఇప్పుడు సంఘటనగా మారింది.

# రైతులపై కేసులు పెట్టడం తగదు



రామారెడ్డి (సదాశివనగర్), నవంబరు 23 (సందేశం టైమ్స్): సన్యాసం అనుకొని కారు దిగిన మంత్రి సీతక్క. రైతుల సమస్యలు చెప్పగానే కారెక్కి వెళ్లిపోయి.. రైతులపై కేసులు పెట్టించడం తగదని బీఆర్ఎస్ నాయకులు అన్నారు. సదాశివనగర్ లో ఏర్పాటుచేసిన విలేజ్ కుల సమావేశంలో పలువురు బీఆర్ఎస్ నాయకులు మాట్లాడుతూ.. కష్టపడి పండించిన సన్న వడ్డకు బోసన్ ఇవ్వాలని రైతులు మంత్రికి వినతిపత్రం ఇచ్చేందుకు వెళితే.. వారితో దురుసుగా ప్రవర్తించారని అన్నారు. కామారెడ్డిలో మీడియాతో మాట్లాడుతూ.. రైతులు తాగి వచ్చి తన కారును ఆపారని మంత్రి ఆరోపించా

రన్నారు. అధికారం ఉన్నదని రైతులపై పోలీసులతో కేసులు పెట్టించడం తగదన్నారు. రైతులపై పెట్టిన కేసులను వెంటనే ఎత్తివేయాలని డిమాండ్ చేశారు. లేనిపక్షంలో పెద్ద ఎత్తున ఆందోళన చేస్తామని హెచ్చరించారు. సమావేశంలో సదాశివనగర్ మాజీ జడ్పీటీసీ పడిగెల రాజేశ్వరరావు, మాజీ ఎంపీపీ అనుముల రాజయ్య, బీసీ జిల్లా నాయకుడు కలాళి సాయాగౌడ్, బీఆర్ఎస్ అధ్యక్షుడు ఎల్లారెడ్డి గ్రామ అధ్యక్షుడు చాకలి లింగం, నాయకులు శివదీనం, ఆన మహేశ్, పాల ఉత్పత్తిదారుల సంఘం అధ్యక్షుడు సర్వారెడ్డి, బాలరాజు, బాలయ్య, శ్రీనివాస్, బీరయ్య, రాజలింగం, యూసూస్ పాల్గొన్నారు.

# అర్జులందరికీ ఇందిరా మహిళ చీరలు :

## ఎమ్మెల్యే దొంతి మాధవరెడ్డి



చెన్నారావుపేట: నవంబరు 23 (సందేశం టైమ్స్): అర్జులందరికీ ఇందిరా మహిళా చీరలను అందిస్తామని నర్సంపేట ఎమ్మెల్యే దొంతి మాధవరెడ్డి అన్నారు. శనివారం చెన్నారావుపేట మండల కేంద్రంలోని రైతు వేదికలో ఇందిరా మహిళా చీరల పంపిణీ కార్యక్రమాన్ని ఆర్డీవో ఉమారాణితో కలిసి ప్రారంభించారు. %ఈ సందర్భంగా ఆయన మాట్లాడుతూ ఇందిరా మహిళా శక్తి పథకం కింద రాష్ట్రంలోని కోటి మంది మహిళలను కోటిశ్చరులు చేయడమే లక్ష్యంగా ప్రభుత్వం పని చేస్తుందని తెలిపారు. మండలంలో ఆధార కార్డు ఉన్న ప్రతి మహిళకు చీరలు అందుతాయని ఆందోళన చెందవద్దని తెలిపారు. కార్యక్రమంలో మార్కెట్ కమిటీ చైర్మన్ శ్రీనివాస్, ప్రత్యేక అధికారి బాలకృష్ణ, తహసీల్దార్ అబిద్ అలీ, ఎంపీడీవో శివానంద్, నాయకులు పాల్గొన్నారు.

# పాఠశాల విద్యార్థుల

## ఆధార్ అప్డేట్ ప్రక్రియను వేగవంతం చేయాలి

మండల ఆపరేటర్లకు సూర్యాపేట జాయింట్ కలెక్టర్ సీతారామారావు ఆదేశం జిల్లాలో 24,532 మంది విద్యార్థులకు బయోమెట్రిక్ పెండింగ్



(సందేశం టైమ్స్): సూర్యాపేట, సూర్యాపేట జిల్లాలోని అన్ని పాఠశాలల్లో 5 నుండి 15 సంవత్సరాల వయస్సు గల విద్యార్థుల ఆధార్ (మెండేటరీ బయోమెట్రిక్) అప్డేట్ ప్రక్రియను త్వరితగతిన పూర్తి చేయాలని జిల్లా జాయింట్ కలెక్టర్ శ్రీ సీతారామారావు ఆదేశించారు. విద్యార్థుల ఆధార్ అప్డేట్ ప్రక్రియపై మండల ఆపరేటర్లకు నిర్దేశించిన ఒక రోజు అవగాహన సదస్సుకు ఆయన ముఖ్య అతిథిగా హాజరై దిశానిర్దేశం చేశారు. ఈ సందర్భంగా జాయింట్ కలెక్టర్ మాట్లాడుతూ.. జిల్లా వ్యాప్తంగా ఇంకా 24,532 మంది విద్యార్థులకు సంబంధించిన ఆధార్ అప్డేట్ పెండింగ్ ఉన్నాయని తెలిపారు. ప్రతి పదేళ్లకు ఒకసారి ప్రతి ఒక్కరు బయోమెట్రిక్ అప్డేట్ చేసుకోవాల్సి ఉన్నప్పటికీ, చాలామంది తల్లిదండ్రులు తమ పిల్లల వివరాలను అప్డేట్ చేయించలేదని అన్నారు. దీనికోసం రాష్ట్ర కార్యాలయం ఆదేశాల మేరకు ఎస్.ఎన్.ఆర్ (SNR) ఏజెన్సీ ద్వారా ప్రతి మండలానికి ఒక ఆపరేటర్ ను నియమించినట్లు తెలిపారు. ఆపరేటర్లు వారికి కేటాయించిన మండలంలోని పాఠశాలలకు నేరుగా వెళ్లి, విద్యార్థుల పేరు, పుట్టిన తేదీ వంటి సవరణలతో పాటు, తప్పనిసరి బయోమెట్రిక్ అప్డేట్ను పూర్తి చేయాలని సూచించారు. ఆపరేటర్లకు పాఠశాల వారిగా పెండింగ్ ఉన్న విద్యార్థుల వివరాలను అందించామని, వాటిని నిర్ణీత గడువులోగా పూర్తి చేయాలని స్పష్టం చేశారు. ఈ కార్యక్రమంలో రాష్ట్ర కో-ఆర్డినేటర్ ప్రవీణ్, జిల్లా విద్యాశాఖ అధికారి అశోక్, సెక్టోరియల్ అధికారులు శ్రవణ్ కుమార్, సూర్యనారాయణ, కలెక్టర్ డి.ఈ.డి.బి. కె.ఎం.ఎస్. గౌడ్, టెక్నికల్ పర్సనల్ శ్రీధర్, ఎస్.ఎన్.ఆర్ ఏజెన్సీ ప్రతినిధులు మహేందర్, దస్తగిరి మరియు ఆపరేటర్లు పాల్గొన్నారు.


# కనుమరుగవుతున్న అందోలు ఆర్టీసీ స్టేజ్

ఆందోల్ వద్ద స్టేజ్ లేదు.. బస్సు ఆగదు డ్రైవర్ కండక్టర్ల నిర్లక్ష్యం ధోరణి



(సందేశం టైమ్స్): సంగారెడ్డి జిల్లా ప్రతినిధి 22 నవంబర్ తెలంగాణ ఆర్టీసీ బస్సు డ్రైవర్లు నిర్లక్ష్యంతో స్టేజి ఉన్నచోట బస్సులు ఆపడం ఆందోల్ గ్రామస్థులు ఆవేదన వ్యక్తం చేస్తున్నారు. ఆందోల్ ఎమ్మెల్యే ప్రస్తుత వైద్య ఆరోగ్యశాఖ మంత్రి దామోదర రాజనర్సింహ సొంత ఇలాకాలోనే

వరిస్థితి ఈ విధంగా ఉంది. గ్రామస్థులు, యువకులు, ఉద్యోగులు తరచుగా ఆర్టీసీ సంస్థకు పిర్యాదులు చేస్తున్న ఎటువంటి మార్పు రావడం లేదు. గ్రామస్థులతో ప్రయాణికులతో ఆర్టీసీ డ్రైవర్లు కండక్టర్లు సిబ్బంది దురుసుగా ప్రవర్తిస్తున్నారని వారు అసహనం వ్యక్తం చేస్తున్నారు. ఆందోలు వద్ద స్టేజ్ లేదు.. బస్సు ఆపడం కుదరదు అంటూ సాకు చూపిస్తూ బస్సులను స్టేజి వద్ద నిలపడం లేదు. ప్రభుత్వ కార్యాలయాలు, విద్యాలయాలు ఉన్న ఆందోలులో స్టేజి లేదు అని చెప్పడం ఆర్టీసీ డ్రైవర్ల కండక్టర్లకి సాధ్యమైందని చెబుతున్న నిర్లక్ష్యం ఆందోలు గ్రామం పేరుగాంచింది. కాని నేటి ఆధునిక కాలంలో అని చెప్పుకోవచ్చు. సంగారెడ్డి, నారాయణ ఖేడ్, మెదక్, సిద్దిపేట, కనుమరుగు చేస్తున్న ఆర్టీసీ సంస్థ దుబ్బాక గజ్జెల్, హైదరాబాద్ - జరిపి చర్యలు తీసుకోని ఆందోల్ స్టేజి వద్ద బస్సులు ఆపే విధంగా ఉండలా చండాలని ఆందోలు గ్రామస్థులు శనివారం సంగారెడ్డి అధికారులనుకోరారు.



పట్టణంలోని రిజినల్ మేనేజర్ తో పాటు డిప్యూటీ మేనేజర్ కు వినతి పత్రాన్ని ఆందోల్ గ్రామస్థులు అందజేశారు. తరతరాలు గా ఆందోలు గ్రామం పేరుగాంచింది. కాని నేటి ఆధునిక కాలంలో చారిత్రక ఆందోలు గ్రామంను కనుమరుగు చేస్తున్న ఆర్టీసీ సంస్థ ఉన్నతాధికారులైన పూర్తి విచారణ జరిపి చర్యలు తీసుకోని ఆందోల్ స్టేజి వద్ద బస్సులు ఆపే విధంగా చర్యలు తీసుకోవాలని వారు అధికారులనుకోరారు.

# మున్సిపల్ పరిధిలో పాలిశుద్ధ కార్మికుల ఉద్యోగ అవకాశాలు

(సందేశం టైమ్స్): సంగారెడ్డి జిల్లా ప్రతినిధి 22నవంబర్ సంగారెడ్డి జిల్లా ఆందోల్ జోగిపేట మున్సిపల్ పట్టణంలో పాలిశుద్ధ కార్మికులు పనిచేయుటకు కాంట్రాక్టు బేసిక్ పద్ధతిలో ఉద్యోగ అవకాశాలు కల్పిస్తూ జోగిపేట మున్సిపల్ కమిషనర్ ఏ రవీందర్ ఒక ప్రకటనలో తెలిపారు. స్థానిక ఆందోల్ జోగిపేట ప్రాంతాలకు చెందిన 18 సంవత్సరాల నుంచి పైబడి ఉన్న యువతి యువకులకు అవకాశాలు ఉన్నందున ఆసక్తి కలిగి ఉన్నవాళ్లు ఆఫీస్ సిబ్బందిని సంప్రదించి పథకం 28.11-2025 వరకు అవకాశం ఉన్నందున ఆఫీస్ సిబ్బందిని సంప్రదించి అప్లై చేసుకోగలరని తెలియపరుస్తున్నారు.



# పోలీస్ శాఖలో ఫిజికల్ ఫిట్నెస్ అత్యంత కీలకం జిల్లా ఎస్సీ పరితోష్ పంకజ్ ఐపిఎస్



## ఈ సందర్భంగా ఎస్సీ మాట్లాడుతూ,

“పోలీస్ శాఖలో శారీరక, మానసిక ఫిట్నెస్ అత్యవసరం. ఫిట్గా ఉన్నప్పుడే ఎలాంటి పరిస్థితుల్లోనైనా సమర్థవంతంగా విధులు నిర్వహించగలం” అని పేర్కొన్నారు. ప్రతి రోజు యోగా, వ్యాయామం చేయడం ద్వారా ఫిట్నెస్ ను కాపాడుకోవాలని సిబ్బందికి సూచించారు.

**అదేవిధంగా,**  
జిల్లా ఆర్ట్స్ సిబ్బందితో పాటు సివిల్ పోలీసులకు కూడా వీక్షీ పరేడ్ తప్పనిసరిగా నిర్వహించాలని అధికారులు ఆదేశాలు అందుకున్నారు. విధుల్లో క్రమశిక్షణ, అంకిత భావం అత్యంత ముఖ్యమని ఎస్సీ అన్నారు. సిబ్బంది తమ పనిలోని హిస్టరీ షీట్లపై పూర్తి నిఘా పెట్టాలని సూచించారు. విలేజ్ విసిటింగ్లో భాగంగా ఆస్తి సంబంధిత నేరాలు,

సందేశం టైమ్స్: సంగారెడ్డి జిల్లా ప్రతినిధి 23నవంబర్ : సంగారెడ్డి జిల్లా ఎస్సీ శ్రీ పరితోష్ పంకజ్ ఐపిఎస్ గారి ఆదేశాల మేరకు, ఈ రోజు (22.11.2025) జిల్లా పోలీస్ పరేడ్ గ్రౌండ్స్లో ఆర్మ్ రిజర్వ్ పోలీసులతో వీక్షీ పరేడ్ నిర్వహించారు.



సైబర్ నేరాలు, ఆన్లైన్ బెటింగ్స్, ట్రాఫిక్ నియమాలు, రోడ్డు ప్రమాదాలపై ప్రజల్లో కమ్యూనిటీ పోలిసింగ్ ద్వారా అవగాహన కార్యక్రమాలు చేపట్టాలని సూచించారు. అలాగే, సిబ్బంది వ్యక్తిగత లేదా విధి సంబంధిత సమస్యలు ఉంటే అవి వెంటనే అధికారుల దృష్టికి తీసుకురావాలని సూచించారు. చెడు వ్యవసాలు,

చెడు స్నేహాలు లేదా విధుల్లో నిర్లక్ష్యంతో వ్యవహరించడం వంటి చర్యలను అన్ని సహించబోమని, అవసరమైతే శాఖాపరమైన చర్యలు తీసుకుంటామని హెచ్చరించారు. ఈ వీక్షీ పరేడ్లో ఆరీబలు శ్రీనివాస్ రావు, రాజశేఖర్ రెడ్డి, దానియల్, ఆర్ఎస్బిబలు, డి.టి. ఇన్స్పెక్టర్లు మరియు ఇతర సిబ్బంది పాల్గొన్నారు.


# సంక్షేమ పుల్కల్ ఎస్సీ హాస్టల్ లో

## సమస్యల మయం విద్యార్థుల ఆరోగ్యం ప్రమాదంలో



(సందేశం టైమ్స్): ఆందోల్ నియోజకవర్గ ప్రతినిధి 22నవంబర్ సంగారెడ్డి జిల్లా పుల్కల్ మండల కేంద్రంలోని ఎస్సీ సంక్షేమ హాస్టల్ లో విద్యార్థులు తీవ్ర ఇబ్బందులు పడుతున్నారంటూ తల్లిదండ్రులు ఆవేదన వ్యక్తం చేస్తున్నారు. నాసిరకం కూరగాయలు, నాణ్యతలేని ఆహారం కారణంగా పలువురు విద్యార్థులు అనారోగ్యానికి గురవుతున్నట్టు ఆరోగ్య నిపుణులు వెల్లవె త్తుతున్నాయి. విద్యార్థులు తెలిపిన వివరాల ప్రకారం హాస్టల్ మేసూ ప్రకారం ఆహారం అందించడం లేదని, మార్కెట్లో దొరికే పూర్తిగా నాసిరకం టమాటాలు, ఆలుగడ్డలు, బీరకాయ, సొరకాయ, పచ్చిమిర్చి వంటి కూరగాయలను కొనుగోలు చేసి భోజనంగా పెడుతున్నారన్నారు.

నాసిరకం ఆహారం తీసుకోలేక చాలా మంది విద్యార్థులు అనారోగ్యానికి గురవుతున్నారని సమాచారం. విద్యార్థులు పలుమార్లు హాస్టల్ వార్డెన్ కు ఫిర్యాదు చేసినా ఎటువంటి చర్యలు తీసుకోకపోగా, “నా హాస్టల్ నా ఇష్టం నాకు ఎవరు ఏమీ చేయలేరు” అంటూ నిర్లక్ష్యం ధోరణి ప్రదర్శిస్తున్నారనే విమర్శలు వినిపిస్తున్నాయి. అనారోగ్యానికి గురైన విద్యార్థులను ఆసుపత్రికి తీసుకెళ్లడంలో కూడా నిర్లక్ష్యం కనబరుస్తున్నారని



స్థానికులు తెలిపారు. ఈ విషయంపై విద్యార్థుల తల్లిదండ్రులు ఆగ్రహం వ్యక్తం చేస్తూ “ఇప్పటికైనా వైద్య ఆరోగ్య శాఖ మంత్రి శ్రీ దామోదర రాజనర్సింహ గారు స్పందించి, హాస్టల్ నిర్వాహకులపై తగు చర్యలు తీసుకోవాలి. లేకపోతే జిల్లా కలెక్టర్ కార్యాలయం వద్ద పెద్ద ఎత్తున ఆందోళన చేస్తాం” అని హెచ్చరిస్తున్నారు. రాష్ట్ర ప్రభుత్వం నిరుపేద విద్యార్థుల కోసం ఏర్పాటు చేసిన సంక్షేమ హాస్టల్లో ఇటువంటి పరిస్థితులు కొనసాగడం బాధాకరమని తల్లిదండ్రులు వాపోతున్నారు. వెంటనే విచారణ జరిపి, విద్యార్థుల సంక్షేమం కోసం అవసరమైన చర్యలు తీసుకోవాలని వారు డిమాండ్ చేస్తున్నారు.

# పీర్ల తండాలో కొత్త గ్రంథాలయం ప్రారంభం

## విద్యార్థులకు నూతన వనరు



(సందేశం టైమ్స్): సందేశం టైమ్స్: సంగారెడ్డి జిల్లా ప్రతినిధి 22నవంబర్ సంగారెడ్డి జిల్లా నారాయణఖేడ్ మండలం పీర్ల తండా పంచాయతీ పరిధిలోని కింది తండాలో సర్వోదయ ఫౌండేషన్ ఆధ్వర్యంలో ఏర్పాటు చేసిన నూతన గ్రంథాలయం మరియు స్టడీ సర్కిల్ ను ఈరోజు సంగారెడ్డి జిల్లా ఎస్సీ పరితోష్ పంకజ్, రాష్ట్ర కాంగ్రెస్ HJ ఖైల్ టి ికె ికె ికె ికె ికె; IRS సుధాకర్ నాయక్ ప్రారంభించారు. ఈ సందర్భంగా వారు మాట్లాడుతూ, సర్వోదయ

ఫౌండేషన్ ఇప్పటికే మండల కేంద్రంలో గ్రంథాలయం ఏర్పాటుకు సహకరించినది, ప్రస్తుతం గిరిజన తండాలో చదువుతున్న అనేకమంది విద్యార్థులకు ఉపయోగపడేలా ఈ కొత్త గ్రంథాలయాన్ని ఏర్పాటు చేసినందుకు ఫౌండేషన్ మేనేజ్మెంట్ సభ్యులకు ప్రత్యేక కృతజ్ఞతలు తెలిపారు. పేద విద్యార్థులు మరియు యువత కోసం ఇలాంటి సేవలు నిరంతరం కొనసాగించాలని, తమవంతు సహకారం అందిస్తామని వారు హామీ ఇచ్చారు. కార్యక్రమంలో ఎస్సీ పరితోష్



పంకజ్ తో పాటు రాష్ట్ర కాంగ్రెస్ నాయకులు పట్టణ చంద్రశేఖర్ రెడ్డి, IRS సుధాకర్ నాయక్, DSP వెంకట్ రెడ్డి, CI శ్రీనివాస్ రెడ్డి, SI శ్రీశైలం, సర్వోదయ ఫౌండేషన్ చైర్మన్ జీవుల నాయక్, మాజీ ఎంపీపీ ఈశ్వరప్ప, మాజీ సర్పంచ్ ప్రభాకర్ రెడ్డి, యాత్ కాంగ్రెస్ అధ్యక్షుడు నిర్దారెడ్డి, అశోక్ పాటిల్, బీ రాజు, రజనీకాంత్, రాజు గౌడ్, శివ, పాఠశాల ప్రధానోపాధ్యాయులు, ఉపాధ్యాయులు, ప్రాంతీయ ప్రజలు, పెద్ద సంఖ్యలో విద్యార్థులు పాల్గొన్నారు.

# పెద్దారెడ్డి పేటలో పోలీస్ సంగమ గారి జ్ఞాపకార్ధంగా నూతన మినరల్ వాటర్ ప్లాంట్



(సందేశం టైమ్స్): పుల్లూర్ మండల్ ప్రతినిధి 23 నవంబర్ పుల్లూర్ మండలంలోని పెద్దారెడ్డిపేట్ గ్రామంలో తాగునీటి సమస్యను పరిష్కరించేందుకు పోలీస్ సంగమ గారి జ్ఞాపకార్ధంగా ఆయన కుటుంబ సభ్యులు ముందుకు వచ్చారు. డిసెంబర్ 20తో పోలీస్ సంగమ గారి మొదటి వర్గం పూర్తి కానుండగా, ఈ సందర్భంగా ఆయన కుమారులు సతీష్ పటేల్, నరేష్ పటేల్ గ్రామ ప్రజల కోసం మినరల్ వాటర్ ప్లాంట్ను ఏర్పాటు చేస్తున్నారు. ఈరోజు జిల్లా పరిషత్ ఉన్నత పాఠశాల సమీపంలో ప్లాంట్కు పూజ కార్యక్రమం నిర్వహించారు. ఈ సందర్భంగా పెద్ద కుమారుడు సతీష్ పటేల్ మాట్లాడుతూ, తండ్రి వర్గం రోజున పెద్దారెడ్డి పేట, పరిసర ప్రాంతాల్లోని సింగూర్,

రాయిపహాడ్, మంతూర్ గ్రామ ప్రజలకు ఉచిత వైద్య శిబిరం నిర్వహిస్తామని తెలిపారు. త్వరలో గ్రామానికి అత్యవసర సేవల కోసం అంబులెన్స్ కూడా అందుబాటులోకి తీసుకువస్తామని చెప్పారు. తండ్రి సంగమ గ్రామ ప్రజలపై ఎంతో అభిమానంతో ఉండేవారని, గ్రామంలోని ప్రజలు కూడా తమ తండ్రిని ఎంతో ప్రేమించేవారని స్మరించుకున్నారు. గ్రామ అభివృద్ధి కోసం ముందుగా ఇలాంటి అనేక సేవా కార్యక్రమాలు చేపడతామని పేర్కొన్నారు. డిసెంబర్ 20న నూతన మినరల్ వాటర్ ప్లాంట్ను ప్రజల ఉపయోగానికి అందుబాటులోకి తీసుకువస్తామని సతీష్ తెలిపారు. ఈ కార్యక్రమంలో కుమ్మరి లింగయ్య, పోలీస్ సతీష్ కుటుంబ సభ్యులు, గ్రామ పెద్దలు పాల్గొన్నారు.

# బాల్య వివాహాలు చేస్తే కఠిన చర్యలు తప్పవు

1098 లేదా 100 డయల్ చేసి సమాచారం ఇవ్వండి  
జిల్లా సంక్షేమ అధికారి కే. నర్సింహారావు

(సందేశం టైమ్స్ ) చివ్వల, నవంబర్ 23 : బాల్య వివాహాలను ప్రోత్సహించినా, చేసినా వారిపై చట్టపరంగా కఠిన చర్యలు తీసుకుంటామని జిల్లా సంక్షేమ అధికారి (DWO) కే. నర్సింహారావు హెచ్చరించారు. మహిళా శిశు సంక్షేమ శాఖ, మహిళా సాధికారత కేంద్రం ఆధ్వర్యంలో చివ్వల మండల పరిధిలోని మున్యనాయక్ తండాలో శుక్రవారం 'బేటీ బచావో - బేటీ పఢావో' కార్యక్రమంలో భాగంగా బాల్య వివాహాలపై అవగాహన సదస్సు నిర్వహించారు. ఈ కార్యక్రమానికి ముఖ్య అతిథిగా హాజరైన ఆయన మాట్లాడుతూ... తెలంగాణ రాష్ట్రాన్ని, ముఖ్యంగా సూర్యాపేట జిల్లాను సంపూర్ణ బాల్య వివాహ రహిత ప్రాంతంగా మార్చడం మనందరి బాధ్యత అని అన్నారు. బాల్య వివాహాలు ఒక సామాజిక రుగ్మత అని, చిన్న వయసులోనే పెళ్లిళ్లు చేయడం వల్ల బాలికలు తమ బాల్యాన్ని, చదువును కోల్పోతున్నారని ఆవేదన వ్యక్తం చేశారు. శారీరకంగా, మానసికంగా ఎదుగుదల లేని వయసులో తల్లులుగా మారడం వల్ల అనేక ఆరోగ్య సమస్యలు తలెత్తుతున్నాయని, ఇది సమాజ పురోగతికి ఆటంకమని పేర్కొన్నారు. ప్రభుత్వం బాల్య వివాహాల నిర్మూలనకు పట్టణాలను చట్టాలను అమలు చేస్తోందని, ఐసీపీఎస్, చైల్డ్ హెల్ప్లైన్, పోలీసులు సమన్వయంతో పనిచేస్తూ వివాహాలను అడ్డుకుంటున్నారని



తెలిపారు. మీ పరిసరాల్లో ఎక్కడైనా బాల్య వివాహాలు జరుగుతున్నట్లు తెలిస్తే వెంటనే చైల్డ్ హెల్ప్లైన్ నంబర్ 1098 లేదా 100 కు ఫోన్ చేసి సమాచారం ఇవ్వాలని కోరారు. ఈ కార్యక్రమంలో అంగన్వాడీ సూపర్ వైజర్ మంగతాయమ్మ, జిల్లా బాలల రక్షణ అధికారి (DCPO) రవి, మహిళా సాధికారత కేంద్రం డిప్యూటీ మిషన్ కోఆర్డినేటర్ చైతన్య, చివ్వల పీహెచ్సీ డాక్టర్ భవాని, ఐసీపీఎస్ సభ్యులు నాగరాజు, జెండర్ సెక్షన్ల సెక్షన్ల విన్సెన్ట్, అంగన్వాడీ డీవర్లు, ఆశా పర్సన్లు తదితరులు పాల్గొన్నారు.

# సిర్సాపూర్ పోలీస్ స్టేషన్లో జిల్లా ఎస్పీ ఆకస్మిక తనిఖీ



సూచించారు. అదేవిధంగా, సరిహద్దు ప్రాంతాల ద్వారా నిషేధిత గంజాయి, అక్రమ మద్యం, ఇతర అక్రమ రవాణాలను అరికట్టేందుకు నిఘా మరింత కట్టుదిట్టం చేయాలని, చెక్పోస్టులను సమర్థవంతంగా నిర్వహించాలని ఆదేశించారు. ముఖ్య కూడళ్లలో, సరిహద్దు పాయింట్లలో సీసీ కెమెరాల ఏర్పాటు కోసం చర్యలు తీసుకోవాలని సూచించారు. రోడ్డు ప్రమాదాల నివారణకు ప్రజల్లో అవగాహన కార్యక్రమాలు నిర్వహించాలని కూడా సూచించారు.



సందేశం టైమ్స్: సంగారెడ్డి జిల్లా ప్రతినిధి 23నవంబర్ సంగారెడ్డి: జిల్లా ఎస్పీ పరితోష్ పంకజ్, ఐపీఎస్ ఈ రోజు సిర్సాపూర్ పోలీస్ స్టేషన్పై ఆకస్మిక తనిఖీ నిర్వహించారు. స్టేషన్ ఆవరణ పరిశుభ్రతను పరిశీలించిన ఆయన, స్టేషన్ రికార్డులను ఖచ్చితంగా పరిశీలించారు. అనంతరం అండర్ ఇన్స్పెక్టింగ్ షేఫ్ కేసుల పురోగతి గురించి ఎస్.హెచ్.ఓ. నుండి వివరాలు సేకరించారు. ఈ సందర్భంగా ఎస్పీ పరితోష్ పంకజ్ మాట్లాడుతూ, ప్రతి కేసులో నాణ్యమైన, వేగవంతమైన దర్యాప్తు చేయాలని, ప్రతి గ్రామాన్ని సందర్శిస్తూ ప్రజల్లో ఆన్లైన్ మోసాలు, బెట్టింగ్ యాప్స్, సైబర్ నేరాలు మరియు ఇతర నేరాల నివారణపై అవగాహన కల్పించాలని

ఈ ఆకస్మిక తనిఖీలో ఎస్పీతో పాటు నారాయణభట్ డి.ఎస్పీ వెంకట్ రెడ్డి, కంగ్లీ సీఐ వెంకట్ రెడ్డి పాల్గొన్నారు.

# ప్రమాదంలో ప్రజాస్వామ్య శ్వాసకోశాలు

మీరు ఆ ప్రసంగాన్ని వింటే ఆ మాటలు బాల్ గంగాధర్ తిలక్ వో, జవహర్ లాల్ నెహ్రూ వో, జయప్రకాష్ నారాయణ్ వో లేదా నెల్సన్ మండేలా వో అయివుండొచ్చని భావిస్తారు. అయితే మీరు పొరపడ్డారు. ఆ వక్ర సాక్షాత్తు గౌరవనీయ ప్రధానమంత్రి నరేంద్ర మోదీ. ఆ ప్రసంగం విలేఖర్లకు వీసుల విందుగా ఉంటుందేమో?! గత పదకొండు సంవత్సరాలుగా విలేఖర్ల సమావేశంలో పాల్గొనేలా ప్రధానమంత్రిని అంగీకరించే సేవకు వారు చేయని ప్రయత్నం లేదు కదా. విఫల మనోరథులు అయిన పాత్రికేయులు ఎట్టకేలకు ప్రధానమంత్రి నరేంద్ర మోదీ వెలువరించిన ఆ ప్రసంగాన్ని విని సహజంగానే ఆనందభరితులువుంటారు. ప్రత్యక్ష ప్రసారమయ్యే పత్రికా గోష్టిలో విలేఖర్లు అడిగి ప్రశ్నలకు సమాధానమివ్వకూడదన్న తన దృఢ సంకల్పాన్ని ప్రధానమంత్రి ఎట్టకేలకు సడలించుకున్నారేమోనన్న ఆశాభావం సైతం వారి మనస్సుల్లో తీర్చిదిద్దడం ఉంటుంది. తాము ఇక నిరంతరం జాగ్రత్తగా ఉండవలసిన అవసరం లేదని, తమ అభిప్రాయాలను 'ఒక వైపు' లేదా 'మరో వైపు' అనే పదబంధాలతో వివరిస్తూ సమతుల్య సంపాదకీయాలు రాయవచ్చనే భరోసాను సంపాదకీయ రచయితలకు ప్రధానమంత్రి ప్రసంగం కలిగిస్తున్నది. ఆయన మాటలు వ్యంగ్య చిత్రకారులకు కూడా ఎనలేని ఉత్సాహాన్ని కలిగిస్తాయి. 'ఎవరినీ వదలవద్దు, ప్రధానమంత్రిని సైతం విడిచి పెట్టవద్దు' అన్న వివేకవంతమైన మాటలను గుర్తు చేసుకుంటూ కార్టూనిస్టులు తమ పెన్సిళ్లకు పదును పెడతారు. అవి జాలువార్చిన గీతలు, వ్యాఖ్యలు ప్రజలు తమ పాలకుల అవినీకానికి, అధికార బెద్దత్యానికి పగలబడి నవ్వుకునేలా చేస్తాయి. 'పాఠక మహాశయా, నన్ను క్షమించు నేను ఏమీ చేస్తున్నానో నాకు తెలుసు' అన్న ప్రార్థనతో సమాజ యథార్థాలను ఎత్తిచూపిన వార్తలు, వార్తా వ్యాఖ్యలు అనేకాన్ని చెత్తబుట్ట పాలు జేసిన ఎడిటర్లకు ఆ మాటలు తమ అసలు విధుక్షేత్ర నిర్వహణకు ప్రోత్సాహకరమైన పిలుపు అవుతాయి. నరేంద్ర మోదీ మాటలు నిజంగా చాలా స్ఫూర్తిదాయకంగా ఉన్నాయి, సందేహం లేదు. రామ్ నాథ్ గోయెంకా (1904-1991) బెదలదాల్చిన ఆదర్శం సాహసోపేత పాత్రికేయం . ఆ ఆదర్శమే ఆయన నెలకొల్పిన వార్తపత్రికకు మార్గదర్శక ధర్మసూత్రమయింది. ప్రతి రోజూ ఆ పత్రిక మాస్ట్ హెడ్ లో భాగంగా ఉంటోంది. రామ్ నాథ్ గోయెంకాను కొనియాడుతూ ప్రధాన మంత్రి ఇలా ఉద్ఘాటించారు: 'రామ్ నాథ్ గోయెంకా బ్రిటిష్ పాలకుల నిరంకుశత్వానికి వ్యతిరేకంగా దృఢవైఖరితో వ్యవహరించారు. బ్రిటిష్ వారి ఆదేశాలను పాటించడం కంటే తన పత్రికను మూసివేసేందుకే ప్రాధాన్యమిస్తానని ఆయన ఒక సంపాదకీయంలో స్పష్టం చేశారు. అదే విధంగా, మన దేశాన్ని ఎమర్జెన్సీ రూపంలో దేశాన్ని బానిసత్వ అంధకారంలోకి నెట్టివేసినప్పుడు కూడా రామ్ నాథ్ గోయెంకా నాటి పాలకులపై రాజీలేని పోరాటం చేశారు. ఎమర్జెన్సీ విధించి యాభై సంవత్సరాలు అయిన సందర్భంగా ఈ ఏడాది జూన్ లో దేశ ప్రజలు అందరూ ఆ చీకటి రోజులు గుర్తు చేసుకున్నారు.' బాగా చెప్పారు. అయితే నేటి పత్రికా రంగంలో ఉన్న వాస్తవ పరిస్థితులు ఏమిటి? భారతదేశ ప్రముఖ వార్తా పత్రికలు భారత స్వాతంత్ర్య పోరాటంలో ప్రభువందన పడేవే. ఆ మహాస్వత పోరాట లక్ష్యాలు, ఆదర్శాలతో స్ఫూర్తి పొందినవే. పత్రికారంగం పరిస్థితులకు అద్దం పట్టి గోదీ మీడియా (ప్రభుత్వ పక్షపాతంతో వ్యవహరించే పత్రికలు, ఛానెళ్లు) అనే పదాన్ని సృష్టించవలసిన అవసరం 78 ఏళ్ల స్వతంత్ర భారతదేశం కల్పిస్తుందని నాటి త్యాగధనుల తరం ఊహించి ఉండదు. అసంఖ్యాక పాఠకులు, వీక్షకులు చదవడానికి, చూడడానికి తిరస్కరిస్తున్నప్పటికీ అనేక వార్తా పత్రికలు, టీవీ ఛానెళ్లు ప్రభుత్వం అండదండల పుణ్యమా అని ఇంకా వచ్చగా వర్తిస్తున్నాయి. ప్రధానమంత్రి నరేంద్ర మోదీ తన ప్రసంగంలో ఇంకా ఇలా అన్నారు: 'రామ్ నాథ్ గోయెంకా సదా సత్యం పక్షన నిలబడ్డారు. తనను వ్యతిరేకిస్తున్నవారు ఎంత శక్తిమంతులు అయినప్పటికీ తన విధుక్షేత్ర ధర్మ నిర్వహణకే ఆయన అధిక ప్రాధాన్యమిచ్చారు.' పత్రికా వార్తలు ఒకప్పుడు ప్రజాసమస్యల పరిష్కారానికి దోహదం చేసేవిగా ఉండేవి. ఇప్పుడు భిన్నమైన వార్తలు పత్రికల గురించి వినవస్తున్నాయి. ఉదాహరణకు ఒక ఎడిటర్ గురించి వినవచ్చిన వార్తను చూడండి: తాను పనిచేస్తున్న పత్రిక యాజమాన్యంతో ఆయన కుదుర్చుకున్న కాంట్రాక్టు ముగిసేందుకు ఇంకా చాలా కాలం ఉంది. అయితే ఒక రోజున ఉన్న పాటుగా ఆయనకు మిగతా కాంట్రాక్టు కాలపు వేతన భత్యాల మొత్తానికి సంబంధించిన చెక్ అందింది. అదే రోజు సాయంత్రానికి బాధ్యతలను కొత్త ఎడిటర్ కు అప్పగించి ఇంటికి వెళ్లిపోవాలని యాజమాన్యం నుంచి ఆదేశమూ జారీ అయింది. ఒక టీవీ యాంకర్ కు విశేష వీక్షకదరణ ఉన్నది. ఆయన పనిచేస్తున్న టీవీ ఛానెల్ యాజమాన్యం మారింది, ఆ యాంకర్ ను ఆ సంస్థ నుంచి పంపించివేశారు. ఈ ఉదంతాన్ని అర్ధరాత్రి తిరుగుబాటుగా మీడియా వర్గాలలో చెప్పుకున్నారు. ఇంకా ఎంతోమంది ప్రముఖ పాత్రికేయులకు అంతకంటే దిగ్భ్రాంతి కరమైన అనుభవాలు ఎదురయ్యాయి. గత పది సంవత్సరాలలో ప్రఖ్యాత పాత్రికేయులు ఎందరో తమ ఉద్యోగాన్ని కోల్పోయారు. ఇప్పటికీ వారిలో చాలామంది ఉద్యోగాన్వేషణలోనే ఉన్నారు! కొద్ది రోజుల క్రితం స్యూడీల్ లోని ప్రెస్ క్లబ్ ఆఫ్ ఇండియాలో జరిగిన ఒక సమావేశం గురించి యశ్వంత సిన్హా ఒక ఆసక్తికరమైన విషయాన్ని చెప్పారు. ప్రెస్ క్లబ్ ఆఫ్ ఇండియాపై సిన్హా అక్కడకు వెళ్లి ఒక ప్రసంగాన్ని వెలువరించారు. ప్రసంగం అనంతరం పాత్రికేయులతో ఆయన పిచ్చా పాటీ చేశారు. ఆ సందర్భంగా ఆయన తాను అప్పుడప్పుడు చేస్తున్న ప్రకటనల గురించి ఎలాంటి వార్తలు రావడం లేదని మృదువుగా మందలించారు. ఆయన మాటతో ప్రతి ఒక్కరూ మౌనం వహించారు. చివరకు ఒక యువ పాత్రికేయుడు ఇలా అన్నాడు: 'యశ్వంత సిన్హా గారూ, మీ ప్రకటనలపై నేను వార్తలు రాస్తాను. నేను గనుక ఉద్యోగాన్ని కోల్పోతే, నాకు మరెక్కడైనా ఒక ఉద్యోగాన్ని ఇప్పించగలరా?'. యశ్వంత సిన్హా దిగ్భ్రాంతి చెందారు.. తేరుకొని మెల్లగా ఆ పాత్రికేయుడుతో ఇలా అన్నారు: 'మీరు మీ ఉద్యోగాన్ని కాపాడుకోండి. నేను ఒక సాయంత్రం ఒక చిన్న రెస్టారెంట్ కు పాత్రికేయ మిత్రుడు ఒకరితో కలిసి డిన్నర్ కు వెళ్తాను. మేము విందులో ఉండగా రాత్రి పదిగంటల సమయంలో ఆ పాత్రికేయుడికి అతని కార్యాలయం నుంచి ఫోన్ కాల్ వచ్చింది. తక్షణమే ఇంటికి వెళ్లాలని, అక్కడ ఒక వ్యాన్ వేచి ఉన్నదని, ముందుగా సిద్ధం చేసి ఉన్న ఒక ప్రకటనను చదవాలనేది ఆయనకు అప్పగించిన పని. ఈ సందేశమందిన వెంటనే నా పాత్రికేయ మిత్రుడు ఇంటికి వెళ్లేందుకు సిద్ధమయ్యాడు. 'ఇప్పటికే గృహానికి చేరిన మరో విలేఖరికి ఆ బాధ్యత అప్పగించండి అని మీ బానిసకు చెప్పవచ్చు కదా' అని నేను అన్నాను. 'నా తల్లిదండ్రులు వృద్ధులు. నా పై ఆధారపడి ఉన్నారు. పైగా నేను చెల్లించవలసిన రుణాలు కూడా ఉన్నాయి' అంటూ నా మిత్రుడు విధి నిర్వహణకు వెళ్లిపోయాడు.